

പതിനാലാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിട്ട ചോദ്യം നം.29

26.09.2016 ൽ മറുപടിയ്ക്ക്

നിത്യോപയോഗ സാധനങ്ങളുടെ വിലക്കയറ്റം

ചോദ്യം

ശ്രീ. എം. രാജഗോപാലൻ
ശ്രീ. ബി.സത്യൻ
ശ്രീ. പുരുഷൻ കടലുണ്ടി
ശ്രീ. ഡി.കെ. മുരളി

ഉത്തരം

ശ്രീ. പി. തിലോത്തമൻ
(ഭക്ഷ്യവും സിവിൽ സപ്ലൈസും
വകുപ്പു മന്ത്രി)

(എ) ഈ സർക്കാർ അധികാരത്തിൽ വന്നതിനുശേഷം നിത്യോപയോഗ സാധനങ്ങളുടെ വിലക്കയറ്റം പിടിച്ചു നിർത്താനായി സിവിൽ സപ്ലൈസ് കോർപ്പറേഷൻ വഴി നടത്തിയ ഇടപെടലുകൾ വിശദമാക്കാമോ;

(എ) നിത്യോപയോഗ സാധനങ്ങളുടെ വില വർദ്ധനവിനെ നേരിടാൻ ശക്തമായ വിപണിയിടപെടൽ പദ്ധതി സിവിൽ സപ്ലൈസ് കോർപ്പറേഷൻ കാര്യക്ഷമമായി നടപ്പാക്കി വരുന്നു. ഇതിന്റെ ഭാഗമായി സപ്ലൈകോ സബ്സിഡി നിരക്കിൽ 13 ഇനം അവശ്യസാധനങ്ങളാണ് വിൽപ്പനശാലകൾ വഴി വിതരണം ചെയ്തു വരുന്നത്. വിശദാംശം അനുബന്ധമായി ചേർക്കുന്നു.

സബ്സിഡിയിൽ വിൽക്കുന്ന ഉൽപ്പന്നങ്ങൾ ഉൾപ്പെടെ 21 ഇനം അവശ്യ ഭക്ഷ്യ ധാന്യങ്ങൾ പൊതു വിപണിയേക്കാൾ 10 മുതൽ 20 ശതമാനം വരെ വിലക്കുറച്ച് ഹ്രീസെയിൽ സബ്സിഡി നിരക്കിൽ പൊതു ജനങ്ങൾക്ക് ആവശ്യമായ അളവിൽ ലഭ്യമാക്കി വരുന്നു. കൂടാതെ ഉപഭോക്താവിന് നല്ല ഗുണമേന്മയുള്ള ഗോതമ്പ് പൊടി ലഭ്യമാക്കുന്നതിന് കിലോയ്ക്ക് 15 രൂപ നിരക്കിൽ ഫോർട്ടിഫൈഡ് ആട്ട 14,000 റേഷൻ കടകൾ വഴിയും സപ്ലൈകോ വിൽപ്പനശാലകൾ വഴിയും വിതരണം ചെയ്തു വരുന്നു. ഇത് കൂടാതെ ചായപ്പൊടി, മല്ലിപ്പൊടി, മുളക് പൊടി, വെളിച്ചെണ്ണ, പുളി, ഏലം, മഞ്ഞൾപ്പൊടി, ഉപ്പ് എന്നീ ഉൽപ്പന്നങ്ങൾ സപ്ലൈകോയുടെ സ്വന്തം ബ്രാൻഡായ 'ശബരി' ബ്രാൻഡിൽ കർശന ഗുണ നിലവാര പരിശോധനയ്ക്ക് ശേഷം പൊതു വിപണി വിലയേക്കാൾ ഏകദേശം 20-30 ശതമാനം വിലക്കുറവിൽ വിറ്റു വരുന്നു.

ഈ സർക്കാർ അധികാരമേറ്റശേഷം 2016-17 സാമ്പത്തിക വർഷത്തിൽ സിവിൽ സപ്ലൈസ് കോർപ്പറേഷൻ വിപണിയിടപെടലിനായി അനുവദിച്ച തുകയായ 70 കോടി രൂപ 150 കോടി രൂപയായി വർദ്ധിപ്പിച്ചു. ഈ സഹായമുപയോഗിച്ച് പൊതുജനങ്ങൾക്കുള്ള അവശ്യ ഭക്ഷ്യ വസ്തുക്കളുടെ സബ്സിഡി നിരക്കിലുള്ള വിതരണം ഓണക്കാലത്ത് എല്ലാ കാർഡുടമകൾക്കുമുള്ള സ്പെഷ്യൽ പബ്ലിക് വിതരണം, എല്ലാ BPL കാർഡുടമകൾക്കും (2 കിലോ ഗ്രാം മട്ട അരി, 200 ഗ്രാം മുളക്, 100 ഗ്രാം തേയില എന്നിവ അടങ്ങിയ) സൗജന്യ ഓണക്കിറ്റ് എന്നിവ സപ്ലൈകോ വിതരണം ചെയ്തിട്ടുണ്ട്. ഇങ്ങനെ കാര്യക്ഷമമായി വിപണിയിട പെടൽ നടത്തിയതുമൂലം ഉൽസവക്കാലത്തുണ്ടാകുന്ന അവശ്യഭക്ഷ്യ വസ്തുക്കളുടെ ക്രമാതീതമായ വിലക്കയറ്റം പിടിച്ചുനിറുത്തുവാൻ സാധിച്ചിട്ടുണ്ട്.


(ബ) സിവിൽ സപ്ലൈസ് കോർപ്പറേഷൻ വഴി വിപണനം നടത്തുന്ന സാധനങ്ങൾ ഗുണമേന്മയുള്ളവയാണെന്നും അവ ആവശ്യത്തിന് ലഭ്യമാകുന്നുണ്ടെന്നും ഉറപ്പാക്കാൻ സ്വീകരിച്ച നടപടികൾ അറിയിക്കാമോ;

(ബി) ഡിപ്പോലത്തിൽ ജൂനിയർ മാനേജർ (M&I) പ്രതിമാസം കുറഞ്ഞത് 12 വിൽപന ശാലകൾ എങ്കിലും പരിശോധന നടത്തി സബ്സിഡി സാധനങ്ങളുടെ ലഭ്യത ഉൾപ്പെടെയുള്ള കാര്യങ്ങൾ ഉറപ്പു വരുത്തുന്നു.

സപ്ലൈകോയിൽ ഇ-ടെൻഡർ പ്രകാരം വാങ്ങുന്ന സാധനങ്ങൾ ഓരോ ഡിപ്പോയിലും ക്വാളിറ്റി അഷുറൻസ് കമ്മിറ്റി പരിശോധിച്ച് സംശയങ്ങളുള്ള പക്ഷം റീജിയണൽ അനലറ്റിക്കൽ ലാബ് / CFRD എന്നിവിടങ്ങളിൽ പരിശോധിക്കാറുണ്ട് കൂടാതെ എഫ്.എം.സി.ജി.-യിൽ ഉൾപ്പെട്ട ഭക്ഷ്യവസ്തുക്കൾ അംഗീകൃത NABL Accredited Lab /CFRD Lab എന്നിവയുടെ ഗുണമേന്മ പരിശോധനാ സർട്ടിഫിക്കറ്റ് ബന്ധപ്പെട്ട സപ്ലൈയിൽ നിന്നും വാങ്ങിയതിനുശേഷം മാത്രമേ ഡിപ്പോയിൽ സ്വീകരിക്കാറുള്ളൂ. ഇതിനുപരി ഗുണനിലവാരം ഉറപ്പുവരുത്തുന്നതിനായി മാവേലി ചില്ലറ വിൽപനശാലകളിൽ നിന്നും ഭക്ഷ്യവസ്തുക്കളുടെ റാൻഡം സാമ്പിളുകൾ CFRD-യിലേക്ക് പരിശോധനയ്ക്കായി നൽകുന്നുണ്ട്.

(സി) ഓണക്കാലത്ത് വിപണി ഇടപെടലിനായി സിവിൽ സപ്ലൈസ് കോർപ്പറേഷൻ ചെയ്ത കാര്യങ്ങൾ വിശദമാക്കാമോ?

(സി) ഈ കൊല്ലം ഓണം, ബക്രിദ് ഉൽസവക്കാലത്ത് കഴിഞ്ഞകൊല്ലങ്ങളേക്കാൾ കാര്യക്ഷമമായ വിപണിയിട പെടൽ സപ്ലൈകോ നടത്തിയിട്ടുണ്ട്. ഇതിനായി നിലവിലുള്ള വിൽപനശാലകൾ ഉൾപ്പെടെ 14 ജില്ലാ ആസ്ഥാനങ്ങളിലും, 75 താലൂക്ക് ആസ്ഥാനങ്ങളിലും, മാവേലി സ്റ്റോറുകളില്ലാത്ത 25 പഞ്ചായത്തുകളിലുമടക്കം 1464 ഓണച്ചന്തകൾ സംസ്ഥാനത്തുടനീളം പ്രവർത്തി പിച്ച്. മാവേലി സ്റ്റോറുകളില്ലാത്ത മറ്റു '7' പഞ്ചായത്തുകളിൽ മൊബൈൽ മാവേലി സ്റ്റോറുകൾ വഴി ഓണക്കാലത്ത് അവശ്യസാധനങ്ങൾ ലഭ്യമാക്കി. ഇതു കൂടാതെ 16.06 ലക്ഷം BPL കുടുംബങ്ങൾക്ക് സൗജന്യ ഓണക്കിറ്റ് വിതരണം നടത്തുകയും സംസ്ഥാനത്തെ ഓരോ റേഷൻ കാർഡിനും ഒരു കിലോ സ്പെഷ്യൽ പഞ്ചസാര റേഷൻ കടകൾ മുഖാന്തിരം വിതരണം ചെയ്യുന്നതിന് എത്തിച്ചുകൊടുക്കുകയും പട്ടിക വർഗ്ഗ കുടുംബങ്ങൾക്കുള്ള സൗജന്യ ഓണക്കിറ്റിനുള്ള സാധനങ്ങൾ പട്ടികവർഗ്ഗ വകുപ്പിന് കൈമാറുകയും സപ്ലൈകോ ചെയ്തിട്ടുണ്ട്. സ്കൂൾ കുട്ടികൾക്കുള്ള 5 കിലോ സൗജന്യ അരി വിതരണം അവസാനഘട്ടത്തിലാണ്. സപ്ലൈകോ വഴി ഇത്തരത്തിൽ നടത്തിയ ഓണവിപണി ഇടപെടൽ മൂലം നിത്യോപയോഗ സാധനങ്ങളുടെ വില പിടിച്ചുനിർത്തുവാൻ സർക്കാരിന് സാധിച്ചു. ഓണ ചന്തകളിൽക്കൂടി പച്ചക്കറി ഉൾപ്പെടെയുള്ള അവശ്യസാധനങ്ങളും ന്യായവിലയ്ക്ക് ലഭ്യമാക്കിയിട്ടുണ്ട്.



സെക്ഷൻ ഓഫീസർ




അനുബന്ധം

നിലവിലുള്ള സബ്സിഡി വിലയും പൊതുവിപണി വിലയും ഇവ തമ്മിലുള്ള വ്യത്യാസവും

വ്യത്യാസ ശതമാനവും താഴെ കൊടുക്കുന്നു.

ക്രമ നമ്പർ	ഇനം	നിലവിലെ സബ്സിഡി വില (രൂപ കി.ഗ്രാമിന്)	പൊതു വിപണി വില (as per Economics and Statistics Dept of 17/09/2016 (per Kg)	സപ്ലൈകോ വിലയും പൊതുവിപണി വിലയും തമ്മിലുള്ള വ്യത്യാസം	വ്യത്യാസം ശതമാനത്തിൽ	ഒരു റേഷൻകാർഡിന് ഒരമാസം അനുവദിച്ച അളവ്
1	ചെറുപയർ	74.00	87.00	13.00	14.94%	1 Kg
2	ഉഴുന്ന് ബോൾ	66.00	141.38	75.38	53.32%	1 Kg
3	വൻകടല	43.00	113.17	70.17	62.00%	1 Kg
4	വൻപയർ	45.00	80.85	35.85	44.34%	1 Kg
5	ഇവര പരിപ്പ്	65.00	131.31	66.31	50.50%	1 Kg
6	മുളക്	75.00	160.15	85.15	53.17%	½ Kg
7	മല്ലി	92.00	114.54	22.54	19.68%	½ Kg
8	പഞ്ചസാര	22.00	40.00	18.00	45.00%	1 Kg
9	ജയ അരി	25.00	33.67	8.67	25.75%	എല്ലാ ഇനവും കൂടി 10 Kg
10	കറുവ അരി	25.00	31.00	6.00	19.35%	
11	മട്ട അരി	24.00	35.08	11.08	31.58%	
12	പച്ചരി	23.00	30.67	7.67	25.01%	
13	വെളിച്ചെണ്ണ	90.00	122.69	32.69	26.64%	1 ലിറ്റർ

67


 അനുമതി ചെയ്തു